

## ΤΗ Δ' ΤΟΥ ΑΥΤΟΥ ΜΗΝΟΣ ΣΕΠΤΕΜΒΡΙΟΥ

Μνήμη τοῦ Ἁγίου Ἱερομάρτυρος Γρηγορίου τῆς μεγάλης Ἀρμενίας.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰσθῶμεν Στίχους ς' καὶ ψάλλομεν Στιχηρὰ Προσόμοια.

Ἦχος πλ. β'

Ὅλην ἀποθέμενοι

Μαρτύρων ἐν αἵματι, τὴν Ἱερὰν διπλοίδα, φοινίξας εἰσέδραμες, εἰς Ἁγίων Ἁγία, ἀξιάγαστε, ἔνθα φῶς ἄρρητον, ἔνθα θεία δόξα, ὅπου ἦχος ἐορτάζοντος, ἐν ᾧ τῶν πόνων σου, Μάρτυς ἀποδέχη τὰ ἔπαθλα, καὶ στέφος τὸ ἀμάραντον, καὶ τὴν αἰωνίζουσαν εὐκλειαν, καὶ τοῦ Παραδείσου, τὴν οἴκησιν Γρηγόριε σοφέ, ἐν παρρησίᾳ δεόμενος, ὑπὲρ τῶν ψυχῶν ἡμῶν.

Βασάνων οὐκ ἔσεισε, σοῦ τὴν ψυχὴν τρικυμία, οὐ κάθειρξες χρόνιος, ἐν ζοφώδει λάκκῳ σὲ κατακρύπτουσα, Ἀθλητὰ ἔνδοξε, ἀλλ' ὡς φῶς ἤστραψας, τοῖς ἐν σκότει κινδυνεύουσι, τῆς ματαιότητος, οὓς υἱοὺς ἡμέρας ἀνέδειξας, λουτροῦ διὰ Βαπτίσματος, καὶ ἀναγεννήσεως κρείττονος, καὶ σωτηριώδους, καὶ θείας ἀληθῶς διαγωγῆς, ὡς ἱεράρχης θεόληπτος, πάνσοφε Γρηγόριε.

Νυμφίον ἀθάνατον, σὲ τὸν ἀπάντων Δεσπότην, Ῥιψιμία στέργουσα, τὴν δορὰν ἀφήρηται, τὴν τοῦ σώματος, τῶν παθῶν πρότερον, τὸν ζοφώδη σακκον, ἐγκρατεία διαρρήξασα, μεθ' ἧς ἠγώνισται, καὶ Γαϊανὴ ἢ αἰδίμοις, παρθένων ἐπιφέρουσα, ὄμιλον στερρῶς ἐναθλήσαντα, καὶ καταβαλόντα, τῆς Εὐας τὸν ἀρχαῖον περνηστήν, ἃς ἐπαξίως γεραίροντες, σὲ Χριστέ δοξάζομεν.

Δόξα... Ἦχος πλ. β'

Σεργίου

Τις ἐπαξίως τῶν ἀρετῶν σου διηγῆσεται τὰ τρόπαια; ποῖον στόμα τοῦ μαρτυρίου τὴν καρτερίαν ἀποφθέγγεται; ἐν ἀμφοτέροις γὰρ ἠρίστευσας Γρηγόριε, Ἀλλὰ μὴ παύση δυσωπῶν, εὐαρεστήσας Χριστῷ, σωθῆναι τὰς ψυχὰς ἡμῶν, ὡς ἔχων Ἱερομάρτυς παρρησίαν πολλήν.

Καὶ νύν... Θεοτοκίον

Τριήμερος ἀνέστης Χριστέ

Τὴν πάσάν μου ἐλπίδα εἰς σέ, Παρθένε ἀνατίθημι, μὴ παρίδης, ἀλλὰ σπεῦσον ἀγαθή, ῥυσθῆναί με ἐν τάχει, παθῶν τῶν ἐνοχλούντων, καὶ καθ' ἐκάστην πολεμούντων με.

Ἡ Σταυροθεοτοκίον

Ὁ ἥλιος ἐσκότισεν, Υἱέ μου προσηλούμενον, φωτοδότα, καθορῶν σὲ καὶ ἡ γῆ, τῷ φόβῳ ἐκλονεῖτο, λαὸς δὲ Ἰουδαίων, οὐδόλως ὄκτειρε παμφίλτατε.

Εἰς τὸν Στίχον, Στιχηρὰ τῆς Ὀκτωήχου.

Δόξα... Ἦχος πλ. β'

Εἰς τὸν ἄδυτον γνόφον τοῦ ἀφράστου φωτός, εἰσδύσας νοητῶς ὁ Μάρτυς καὶ Ποιμὴν, ἐμνήθη τὰ ἀπόρρητα τῶν μυστηρίων Θεοῦ, ὡς Μάρτυς μὲν φωτιζόμενος, ὡς ποιμὴν δὲ μυσταγωγούμενος, διὸ διπλοῦς καὶ τοὺς στεφάνους, ἐκ τῆς ἄνω δόξης ἀνεδήσατο, πρεσβεύων πάντοτε Χριστῷ ὑπὲρ τῶν ψυχῶν ἡμῶν.

Καὶ νύν... Θεοτοκίον

Ἦχος πλ. β'

Θεοτόκε, σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς. Σὲ ἱκετεύομεν, πρέσβευε, Δέσποινα, μετὰ τῶν Ἀποστόλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

Ἡ Σταυροθεοτοκίον

Τριήμερος ἀνέστης Χριστέ

Παρίστατο τῷ ξύλῳ ποτέ, καιρῷ τῷ τῆς σταυρώσεως, ἡ Παρθένος, σὺν παρθένῳ Μαθητῇ, καὶ κλαίουσα ἐβόα, Οἶμοι! πῶς πάσχεις πάντων, Χριστέ ὑπάρχων ἡ ἀπαθεια!

## Ἀπολυτίκιον Ἦχος δ'

Καὶ τρόπων μέτοχος, καὶ θπόνων διάδοχος, τῶν Ἀποστόλων γενόμενος, τὴν πράξιν εὗρες Θεόπνευστε, εἰς θεωρίας ἐπίβασιν, διὰ τοῦτο τὸν λόγον τῆς ἀληθείας ὀρθοτομῶν, καὶ τὴ πίστει ἐνήθλησας μέχρις αἵματος, Ἱερομάρτυς Κυπριανέ, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

ΕΙΣ ΤΟΝ ΟΡΘΟΝ

Ἡ συνήθης Στιχολογία, οἱ Κανόνες τῆς Ὀκτωήχου καὶ τοῦ Ἁγίου, οὗ ἡ Ἀκροστιχίς.

Τὸν γρήγορον μέλω σε, Μάρτυς, ποιμένα. Ὁ Ἰωσήφ.

### Ὦδὴ α' Ἦχος δ'

#### Τριστάτας κραταιοὺς

Τριάδι τὴ σεπτῇ παρεστῶς στεφηφόρος, ὡς γρήγορος ποιμὴν, ὡς Μάρτυς ἱερός, Ἱεραῖς σου δεήσεσι, κοίμισον τὰ τῶν παθῶν μου, ἀγλυῶδη ἰνδάλαματα, εὐφημούντός σε, Μάκαρ Γρηγόριε.

Ὁ ἄδυτος λαμπτήρ, Ἱεράρχης ὁ μέγας, ὁ πολὺαθλος ποιμὴν, ἀγώνων ἡ τριβὴ, Ἀρμενίας τὸ καύχημα, σήμερον πρὸς εὐωχίαν, τοὺς πιστοὺς συνεκάλεσε, συνελθόντες αὐτὸν μακαρίσωμεν.

Ναμάτων ζωηρῶν, τῶν τοῦ Πνεύματος Μάκαρ, ἐμπλησθεὶς ὡς ποταμός, Ἐδεμ τῆς νοητῆς, ἐκπεπόρευσαι πρόσωπον, ἄρδων τὸ τῆς Ἐκκλησίας, καὶ ξηραίνων τὸ πέλαγος, τῆς εἰδωλομανίας Γρηγόριε.

#### Θεοτοκίον

Γυναῖκες τῷ Σταυρῷ, τοῦ ἐκ σοῦ σαρκωθέντος, κραταιοῦμεναι Ἀγνή, ἐνήθλησαν στερρῶς, καὶ αὐτῷ προσηνέχθησαν, ὀπισθὲν σου τῆς Παρθένου, παρθενίας λαμπρότησι, καὶ Μαρτύρων ἐν αἵματι λάμπουσαι.

### Ὦδὴ γ'

#### Ὅτι στεῖρα ἔτεκεν

Ῥαπισμοῖς σιαγόνων σου, μύλας συντρίβεις λεόντων, καὶ ὄχετοῖς αἱμάτων, δαιμόνων λύθρον ἐκμειοῖς, εἰδωλικάς προρρίζους τε, καταστρέφεις στήλας, Ἀξιάγαστε.

Οὐ δεινῶν ἐπίτασις, οὐ χαλεπαὶ τιμωρίαι, οὗ ζοφωτάτη λάκκου, κάθειρξις χρόνιος τὴν σὴν, ἀδαμαντίνην ἔτρεψε διάνοιαν Μάρτυς ἀξιάγαστε.

Νυσταγμὸν σοὶς ὄμμασι, Μάρτυς οὐκ ἔδωκας ἕως, τοὺς νυσταγμῷ κακίας, κεκρατημένους δυσσεβῶς, υἱοὺς ἡμέρας ἔδειξας κραυγάζοντας, Ἅγιος εἶ Κύριε.

#### Θεοτοκίον

Μητροπάρθενον Κόρην, σὲ Ῥιψιμία ἡ Μάρτυς, ἐπισταμένη μόνην, ἐθέλχθη σοῦ ταῖς καλλοναῖς, καὶ τῷ Χριστῷ ὀπίσω σου προσήνεκται, ἄθλοισι διαλάμπουσα.

#### Ὁ Εἰρμός

«Ὅτι στεῖρα ἔτεκεν, ἡ ἐξ ἔθνῶν Ἐκκλησία, καὶ ἡ πολλὴ ἐν τέκνοις ἡσθένησε συναγωγὴ, τῷ θαυμαστῷ Θεῷ ἡμῶν βοήσωμεν, Ἅγιος εἶ Κύριε».

### Κάθισμα Ἦχος γ'

#### Θείας πίστεως

Βλέμμα γρήγορον τῆς διανοίας, Μάρτυς ἔνδοξε προκεκτημένος, ὁμωνύμως καὶ καταλλήλως διέπρεψας, ὑπὲρ Χριστοῦ τὴ ἀθλήσει στρεβλούμενος, ἐν προσευχαῖς ἀνεנדότως ἡγρύπνησας, ὅθεν εἴληφας, Ἱεραρχικῶς δι' αἵματος, βραβεῖον κατ' ἄμφω παμμάκαρ Γρηγόριε.

#### Δόξα... Καὶ νῦν... Θεοτοκίον

Θεῖα γέγονας σκηνὴ τοῦ Λόγου, μόνη πάναγνε Παρθενομῆτορ, τὴ καθαρότητι Ἀγγέλους ὑπεράρασα, τὸν ὑπὲρ πάντας ἐμὲ γοῦν γενόμενον, ῥερυπωμένον σαρκὸς πλημμελήμασιν, ἀποκάθαρον, πρεσβειῶν σου ἐνθέοις νόμασι, παρέχουσα σεμνὴ τὸ μέγα ἔλεος.

#### Ἡ Σταυροθεοτοκίον

Ἡ ἀμίαντος ἀμνάς τοῦ Λογου, ἡ ἀκήρατος Παρθενομήτωρ, ἐν τῷ Σταυρῷ θεασαμένη κρεμάμενον, τὸν ἐξ αὐτῆς ἀνωδίνως βλαστήσαντα, μητροπρεπῶς θρηνωδοῦσα ἐκραύγαζεν, Οἴμοι τέκνον μου! πῶς πάσχεις; θέλων ῥύσασθαι, παθῶν τῆς ἀτιμίας τὸν ἄνθρωπον.

### ᾠδὴ δ'

#### Ὁ καθήμενος ἐν δόξῃ

Εἰς περίβλεπτόν σε ὕψος, μαρτυρίου ἀνήνεγκεν, ὑψηλὸς ἐν δόξῃ, Κύριος Ὑψιστος ἔνδοξε, οὗ τὰ παθήματα χαίρων ἐξεικόνισας, Ἱερομάρτυς, δόξα βοῶν τῇ δυνάμει σου.

Λυμαινόμενον ἀθέως, τὸν ἐχθρὸν χώραν ἅπασαν, τὴν τῶν Ἀρμενίων, θεία δυναστεία κατέβαλες, καὶ ὡς πурсὸς ἀναλάμψας κατεφώτισας, τοὺς ἐν σκότει, κειμένους σοφῆ ματαιότητος.

Πολυπλάσιον τῷ Κτίστη, σοῦ τὸ τάλαντον ἤνεγκας, τῶν ἀνασωθέντων, θείαις διδαχαῖς σου Γρηγόριε, καὶ πρὸς αὐτοῦ τὸν ἀγήρω κληρὸν εἴληφας, βασιλείαν, τὴν τῶν οὐρανῶν καὶ λαμπρότητα.

#### Θεοτοκίον

Ὡς καλὴν ὡς ἐκλεκτὴν σε, ὡς ὠραίαν ἠγάπησαν, νεάνιδες Κόραι, μετὰ Ῥιψιμίας ἀθλήσασαι, παρθενομήτορ Μαρία, καὶ ὀπίσω σου, προσηνέχθησαν, τῷ σῶ Υἱῷ εὐφραινόμεναι.

### ᾠδὴ ε'

#### Τὸν φωτισμόν σου Κύριε

Σταυροφανὲς ἐώρακας, σημεῖον ἐμφανῶς, φωτὶ ἐκλαμπον, καὶ λυόν τὴν νύκτα τὴν εἰδωλικὴν, φωτὸς τε τέκνα, τοὺς πιστοὺς ἐργαζόμενον.

Ἐν κατωτάτῳ λάκκῳ σε, διέσωσε Θεός, θηρσί συνόντα ἐτῶν περιόδους, μέλλοντα φωτὶ τοῦ θείου Λόγου, καταυγάζειν τοὺς ἄφρονας.

Μαρτυρικῶς ἠγώνισαι, καὶ στεφθεῖς ὡς νικητῆς, χρισθεὶς δὲ μύρῳ Ἱερωσύνης, ἔχρισας λαοὺς, δυσώδους πλάνης, ἀπαλλάξας Γρηγοριε.

#### Θεοτοκίον

Οἱ τῆς ὀσμῆς αἰσθόμεναι, τοῦ μύρου τοῦ ἐκ σοῦ ἀγνή, Παρθένε ἐκλάμψαντος Λόγου, δι' ἀθλητικῶν, αὐτῷ ἀγόνων, εὐηρέστησαν χαίρουσαι.

### ᾠδὴ ς'

#### Ἐβόησε, προτυπῶν

Ῥημάτων σου, δυναστεία ναοὶ κατερράγησαν, καὶ δαιμόνων κατεβλήθη, ἀνίδρυτα ξόανα, καὶ Πιστῶν καρδίαι, θεϊκῶ ἐνιδρύθησαν ἔρωτι.

Τηριδάτην, ὥσπερ συνδεδεμένον προσήγαγες, τῷ Κυρίῳ, ὥσπερ ἄρνα τὸν πρὶν λύκον ἄγριον, διὰ μέγαν πλοῦτον, εὐσπλαγχνίας Θεοῦ νὺν σωζόμενον.

Ὑπέδειξας, πλανηθεῖσι τὴν τρίβον τὴν ἔνθεον, ἀπλανέσι διδαχαῖς, Ἱεράρχα χρησάμενος, ὡς ποιμὴν Ποιμένος, ἀληθοῦς μιμητῆς ὁ Γρηγόριε.

#### Θεοτοκίον

Σταυρωθέντα, τὸν ἐκ σοῦ ὡς ἐπέγνω σαρκούμενον, Θεοτόκε, Ῥιψιμία αὐτῷ συνεσταύρωται, ὡς ἀμνάς ποιμένι, Ἱερεῖον Θεοῦ ὡς ἀμώμητον.

#### Ὁ Εἰρμός

«Ἐβόησε, προτυπῶν τὴν ταφὴν τὴν τριήμερον, ὁ Προφήτης Ἰωνάς, ἐν τῷ κήτει δεόμενος, Ἐκ φθορᾶς με ῥύσαι, Ἰησοῦ Βασιλεῦ τῶν δυνάμεων».

### Κοντάκιον ᾠδὴ β'

#### Τοὺς ἀσφαλεῖς

Τὸν εὐκλεῆ καὶ Ἱεράρχην ἅπαντες, ὡς ἀθλητὴν τῆς ἀληθείας σήμερον, οἱ πιστοὶ θεοῖς ἐν ἄσμασι, καὶ ὕμνωδιαῖς εὐφημήσωμεν, τὸν γρηγόρον ποιμένα καὶ διδάσκαλον, Γρηγόριον, φωστήρα τὸν παγκόσμιον, Χριστῷ γὰρ πρεσβεῦει τοῦ σωθῆναι ἡμᾶς.

## Ὁ Οἶκος

Τοῦτον τὸν μέγαν ἐν ἀθλοφόροις, τὸν φωστήρα τὸν θεῖον, Ἀρμενίας πιστοὶ ποιμένα τε καὶ πρόμαχον, ἐν ὕμνωδιαίς εὐφημοῦμεν, καὶ ἄσμασιν ἐνθέοις αὐτοῦ τὴν μνήμην, τὴν γὰρ ἀγλὸν τῶν ματαίων εἰδώλων ἠφάνισε, σὺν αὐτοῖς καὶ τῶν δαιμόνων τὴν ἐνέργειαν ἐνέκρωσε, διὸ τοὺς πόνους ὑπήνεγκε, σταθερὰ διανοία καὶ χάριτι, καὶ πρεσβεύει Χριστῷ τοῦ σωθῆναι ἡμᾶς.

## Συναξάριον

Τῆ Λ' τοῦ αὐτοῦ μηνός, Μνήμη τοῦ Ἁγίου Ἱερομάρτυρος Γρηγορίου τῆς μεγάλης Ἀρμενίας.

### Στίχοι

- Εἰδὼς τό, Γρηγορεῖτε, τοῦ Θεοῦ Λόγου,
- Θεοῦ καλοῦντος, γρηγορῶν ὄφθης Πάτερ,
- Ἀρμενίης μεγάλης θάνε Γρηγόριος τριακοστή.

Τῆ αὐτῆ ἡμέρα, Μνήμη τῶν ἁγίων Μαρτύρων γυναικῶν Ῥιψιμίας, Γαϊανῆς, καὶ ἐτέρων λβ' Ὀσιομαρτύρων γυναικῶν καὶ παρθένων.

### Στίχοι

- Ἦλγει σπαθισμοῖς οὐδαμῶς Ῥιψιμία,
- Ἄπειρα τούτοις ἀνταριθμοῦσα στέφη.
- Γιανῆν ἔστεψεν ἄσκησις πάλαι.
- Καὶ νὺν ἄθλησις ἢ διὰ ξίφους στέφει.
- Τιμᾷ Τριάς, δεκάς σὲ τριπλῆ Μαρτύρων,
- Σὺν ταῖς δυσὶ θνήσκουσα σοῦ χάριν ξίφει.

Τῆ αὐτῆ ἡμέρα, Μνήμη τῶν ἁγίων ἐβδομήκοντα Μαρτύρων, τῶν συναναιρεθέντων τῆ ἁγία Ῥιψιμία, καὶ μνήμη τῶν Ὁσίων δύο γυναικῶν.

### Στίχοι

- Τέθνηκεν, ἀνδρῶν ἐβδομηκοντὰς ξίφει,
- Θνήσκειν ἐτοίμων, εἰ δέοι, καὶ πολλάκις.
- Δυὰς γυναικῶν, ἀρεταῖς τεθραμμένων,
- Ἀθλητικῷ τμηθεῖσα κοσμεῖται ξίφει.

Τῆ αὐτῆ ἡμέρα, Μνήμη τοῦ Μάρτυρος Στρατονίκου.

### Στίχοι

- Ὁ Στρατόνικος τῷ διὰ ξίφους τέλει,
- Ἄπαν στράτευμα δαιμόνων νικᾷ μόνος.

Τῆ αὐτῆ ἡμέρα, ὁ ἅγιος Μάρτυς Μαρδόνιος, ἄνθρακας ἐπὶ τοῦ ὀμφαλοῦ δεξάμενος τελειοῦται.

### Στίχοι

- Γνώρισμα Μαρδόνιε τοῦ πάθους φέρεις,
- Ἐπ' ὀμφαλοῦ σφράγισμα καύσεως φέρων.

Τῆ αὐτῆ ἡμέρα, οἱ ἅγιοι χίλιοι Μάρτυρες, ξίφει τελειοῦνται.

### Στίχοι

- Χιλιάριθμος ἀχενοτμήτων φάλαγξ,
- Ἐπαθλον εὗρεν οὐκ ἀριθμητὰ στέφη.

Ταῖς αὐτῶν ἀγίαις πρεσβεΐαις, Χριστὲ ὁ Θεός, ἐλέησον ἡμᾶς. Ἀμήν.

## Ὡδὴ ζ'

### Ἀβραμιαῖοι ποτὲ

Πολυειδεῖς βασάνους, καθυπομεῖνας Μάρτυς, πολλοὺς βασάνων ἠλευθέρωσας, μελλούσης ἐτάσεως, ὁ τῶν Πατέρων βοῶν, Θεὸς εὐλογητὸς εἶ.

Οἶκον Τριάδος σαυτὸν, ἀποτελέσας Μάρτυς, ναοὺς εἰδώλων κατηδάφισας, ναοὺς δὲ ἀνήγειρας, τῷ παντεπόπτη Λόγω, λαοῦ εἰς σωτηρίαν.

Ἱερουργὸς ἐδείχθης, σαυτὸν θυσίαν πρώην, θερμῶς προσάγων τῷ Δεσπότη σου, ὃν θύων μετέπειτα, τοῖς εὐσεβέσι νέμεις, ψυχῶν εἰς σωτηρίαν.

#### Θεοτοκίον

Μαρτυρικοὺς στεφάνοις, κεκοσμημέναι Κόροι, τῷ ἐκ Παρθένου ἀνατειλαντι, Θεῷ προσηνέχθησαν, μελωδικῶς βοῶσαι, Χριστέ, εὐλογητὸς εἶ.

#### Ὦδὴ η'

#### Λυτρωτὰ τοῦ παντὸς

Ἐναθλήσας νομίμως κατήσχυνας, τοὺς ἀνόμους ἐχθροὺς κραταιότατα, Ἱερουργὲ Γρηγόριε, καὶ Θεῷ προσηγάγω μέλποντα δῆμον, Εὐλογεῖτε ὑμνεῖτε τὸν Κύριον.

Νευργήσας τὴν ἄκαρπον ἄρουραν, κατεβάλου τοῦ λόγου τὰ σπέρματα, εἰς ἑκατὸν δρεψάμενος, λογικῶν ἀσταχῶν τὴν εὐκαρπίαν, γεωργῶ τῶν ψυχῶν εὐφορήσασαν.

Ἀστραπαῖς σου τῶν λόγων ἐφώτισας, καὶ πολλὰς μυριάδας προσήγαγες, τῷ δι' ἡμᾶς ἐκούσια, ὑπομείναντι πάθῃ, ᾧ μελωδοῦμεν, Εὐλογεῖτε ὑμνεῖτε τὸν Κύριον.

#### Θεοτοκίον

Οὗ βασάνων πληθὺν δειλιάσασα, οὗ σαρκὸς ἡδοναῖς ὑποκύψασα, τὸν ἐκ Παρθένου Κύριον, ὠμολόγει βοῶσα ἢ Ῥιψιμία, Εὐλογεῖτε ὑμνεῖτε τὸν Κύριον.

#### Ὁ Εἰρμὸς

«Λυτρωτὰ τοῦ παντὸς παντοδύναμε, τοὺς ἐν μέσῳ φλογὸς εὐσεβήσαντας, συγκαταβάς ἐδρόσισας, καὶ ἐδίδαξας μέλπειν, Πάντα τὰ ἔργα, εὐλογεῖτε ὑμνεῖτε τὸν Κύριον».

#### Ὦδὴ θ'

#### Εὐὰ μὲν τῷ τῆς παρακοῆς

Ἰσχυρὶ νευρούμενος Χριστοῦ ὑπήνεγκας, τῶν βασάνων τὸ ἐπίπονον, στήλας κατέαξας δαιμόνων, ναοὺς εἰδωλικοὺς κατηδάφισας, λαοὺς τε τοὺς ἐν ἀγνοίᾳ ἐφώτισας, Ἱερομάρτυς πανσεβάσμιε.

Ὡς ὄρθρος ἀνέτειλεν ἡμῖν ἡ μνήμη σου, χαρισμάτων αἴγλην φέρουσα, σὺ γὰρ φωτὸς ὄφθης δοχεῖον, τοῦ θεοῦ καὶ πρὸς φῶς ἐξεδήμησας, ἀνέσπερον πλουσίως λαμπόμενος, φωτοχυσίαις θείας Ὅσιε.

Συνόμιλος ὄφθης Προφητῶν, Μαρτύρων τε, Ἀποστόλων ὁμοδίαιτος, Ἀρχιερέων καὶ Ὁσίων, Ἀγγέλων Ἀρχαγγέλων Ἰσόρροπος, μεθ' ὧν ὑπὲρ ἡμῶν τῶν ὑμνούντων σε, Πάτερ δυσώπει τὸν φιλάνθρωπον.

Ἠρίστευσαν γύναια σεμνὰ τὴν ἔκπτωσιν, τὴν τῆς Εὐᾶς ἀνορθούμενα, ἤνεγκαν πόνων τρικυμίαν, μεγάλα τὸν εἰς ὕψος καυχώμενον, ποσὶν ὠραιότατοις συνέτριψαν, ἃς ἐπαξίως μακαρίζομεν.

#### Θεοτοκίον

Φωτὶ τοῦ προσώπου τοῦ ἐκ σοῦ ἐκλάμπαντος, ἐλλαμφθεῖσα Λειπάρθενε, πόθῳ ἀσχέτω Ῥιψιμία, παθήματα αὐτοῦ καὶ τὸν θάνατον, οἰκεία τῇ σαρκὶ ἐξεικόνισεν, ὅθεν σὺν σοὶ νὺν ἐπαγάλλεται.

#### Ὁ Εἰρμὸς

«Εὐὰ μὲν τῷ τῆς παρακοῆς νοσήματι, τὴν κατάραν εἰσωκίσατο, σὺ δὲ Παρθένε Θεοτόκε, τῷ τῆς κυφορίας βλαστήματι, τῷ κόσμῳ τὴν εὐλογίαν ἐξήνθησας, ὅθεν σὲ πάντες μεγαλύνομεν».

#### Ἐξαποστειλάριον

#### Γυναῖκες ἀκουτίσθητε

Φρικτὸν ἰδόντες θέαμα, ἐξέστησαν οἱ ἄπιστοι, ὃν γὰρ ἐνόμιζον εἶναι, νεκρὸν ἐν λάκκῳ θηρίων, ζῶντα ἀναβιβάσαντες, προσπίπτουσι κραυγάζοντες, Μέγας Θεὸς Γρηγορίου, ὁ τοῦτον δείξας φωστήρα.

#### Θεοτοκίον

Ὁ νότοις ἐποχούμενος, χερουβικοῖς Πανάχραντε, ἐν ταῖς ἀγκάλαις σου θέλων, σάρκα λαβὼν ἀνεκλήθη, ὅπως ἡμᾶς ἐργάσῃται, υἱοὺς Θεοῦ τῇ χάριτι, τοὺς εἰς αὐτὸν πιστεύοντας, καὶ σὲ ἀεὶ εὐφημοῦντας, τὴν πρόξενον σωτηρίας.

Καὶ ἡ λοιπὴ Ἀκολουθία τοῦ Ὁρθροῦ, καὶ Ἀπόλυσις.